



## **Minuti tas-Seduta Nru. 75/11**

### **Iltaqa' fil-Bini tal-Kunsill Lokali Iż-Żebbuġ**

**Data: It-Tnejn, 17 ta' Ottubru 2011**

**Ħin: FI-4.30 ta' filgħaxija**

**Preżenti għall-laqqgħa:-**

- **Il-Kav. Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Harry Debono – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Chairperson - Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqqgħa s-Sindku Carmelo Saliba.

## **TALBA**

Intqalet talba mis-Sindku u ngħata bidu għall-laqqgħa.

Il-Kunsill approva li jsir *sandblasting* tal-blata tal-Mungutar fi Triq Għajn Mhelhel.

## **KUNTRATT – KISI TA' TOROQ BIT-TARMAK**

Għal din il-parti tal-laqqgħa, kien preżenti l-Perit tal-Kunsill.

Wara diskussjoni fit-tul dwar l-unika offerta mitfugħa u fuq parir tal-Perit, il-Kunsill iddeċieda li jiftaħ negozjati ma' ta' Gatt.

Dwar l-offerta tas-Segretarju Parlamentari responsabbli mill-Kunsilli Lokali biex il-Kunsill jingħata finanzjament għall-kisi ta' parti minn Triq Għajn Mhelhel u t-triq li tiegħu għal Villa Fiorita, il-Kunsill iddeċieda li jsiru żewġ stejjem waħda bit-tarmak u oħra bil-konkos (bir-rati tal-kuntratt tal-bankini). Kien miftiehem li għandna nitolbu lis-Segretarju Parlamentari Dr Chris Said indikazzjoni ta' x' budget hemm għal dawn iż-żewġ toroq.

## **TRACKLESS TRAIN FIL-LOKALITA'**

Għal din il-parti tal-laqgħa, kienu preżenti wkoll is-Sur George Sacco u s-Sur Joseph Zammit mill-Kumitat Amministrattiv għal Marsalforn. Inqat korrispondenza ta' Transport Malta u tas-Sur Emanuel Debono – Viċi Chairperson tal-Kumitat Amministrattiv għal Marsalforn dwar l-introduzzjoni tas-servizz ta' *trackless train* fil-lokalita'. Ma kienx hemm oġġezzjonijiet għall-introduzzjoni tas-servizz.

## **APPROVAZZJONI TAL-MINUTI**

Billi l-minuti tas-seduta b' nru. 74/2011 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti kif ipprezentata u staqsa għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati u ffirmati.

## **PUNTI LI JOHORĠU MILL-MINUTI**

Ma tqajmox punti mill-minuti.

## **MINUTI – LAQGĦA TAL-KUMITAT AMMINISTRATTIV GĦAL MARSALFORN**

Il-minuti tal-laqgħa nru. 20/2011 tal-Kumitat Amministrattiv għal Marsalforn ittiegħdu bħala approvata mill-Kunsill.

## **LIBRERIJA - ŻEBBUĠ**

Għall-librerija, il-Kunsill approva:

- linja tat-telefon tal-Kumpanija Melita.
- li jibdel il-bibien u jsiru tal-*aluminium* (tintalab stima lil Ġanni Cini).
- rampa biex il-librerija tkun aċċessibbli minn kulhadd.

## **KORRISPONDENZA**

Memo 87/2011 tad-Dipartiment għall-Gvern Lokali dwar l-iskema ta' finanzjament ta' proġetti speċjali 2011.

Memo 89/2011 tad-Dipartiment għall-Gvern Lokali dwar attivitajiet fil-lokalitajiet b' risq il-Malta Community Chest Fund.

Memo 90/2011 tad-Dipartiment għall-Gvern Lokali dwar l-iskema inizzjattivi sportivi fil-lokalitajiet 2012.

Memo 94/2011 tad-Dipartiment għall-Gvern Lokali dwar tabella bl-informazzjoni fid-daħla ta' kull *playground* tal-Kunsilli Lokali.

Il-Kunsill iddeċieda li jagħmel sejha għall-kwotazzjonijiet għal provvista u twaħħil ta' tabelli tat-traffiku u ta' informazzjoni (tal-perspex).

Il-Kunsill Lokali approva:

- (i) stima tal-Inġiniera Galea Curmi għal twaħħil ta' *lamp-posts* quddiem 'Diego Crt' fi Triq Dun Karm Cachia (stima ta' €5,461 għall-installazzjoni tal-*lamp-posts*; jitwaħħlu l-*lamp-posts* li l-Kunsill għandu fil-*basement*).
- (ii) stima tal-Perit tal-bankina ta' quddiem il-bini tal-każin tas-Socjeta' Filarmonika Sta Marija (stima ta' €5,396).
- (iii) stima tal-Perit tal-bankina quddiem id-Dar Parrokkjali fi Triq il-Knisja (stima ta' €2,851; sugġett għall-permessi tal-Awtorita' dwar l-Ambjent u l-Ippjanar).

Ittra mibgħuta mill-Għaqda Subculture Animal Friends dwar ktejjeb li ser jitqassam b' xejn lill-istudenti kollha li jattendu l-iskejjel primarji tal-istat tal-yrs 4,5 & 6 rigward il-ħarsien tal-annimali. Il-Kunsill approva s-sehem tiegħu f' din l-inizzjattiva.

Ittra mibgħuta mill-WasteServ dwar il-ġimgħa Ewropeja għal Tnaqqis tal-Iskart (EWWR). Il-Kunsill iddeċieda li jipparteċipa u jorganizza ħarġa għal tal-KUS u attivita' kulturali.

## **APPROVAZZJONI TAL-KONTIJET**

lċ-ċedola tal-pagamenti – DOK A kienet approvata.

## **IL-KUNTRATT TAL-ĠBIR TAL-ISKART DOMESTIKU U T-TBATTIL TAL-ISKIPS ON WHEELS**

Il-Kunsill qabel li:

- jkun implimentat il-Kuntratt li għandu ma' Louis Attard, b' effett mill-1 ta' Diċembru 2011.
- l-*iskips on wheels* jibqgħu jitbattlu kuljum.
- jintbagħtu gwardjani lokali matul il-lejl bejn is-Sibt u l-Ħadd fejn għandu l-*iskips* fi Triq iż-Żebbuġ minħabba l-użu ħażin li jsir minnhom.

## **ILMENTI**

Ilment nru. 38/2011 – Anthony Saliba

Talab biex issir il-manutenzjoni ta' Triq Ta' Milied. Il-Kunsill ftiehem li l-Perit jintalab joħroġ stima għal passaqg ta' erba' piedi tul Triq Ta' Milied.

Ilment nru. 39/2011 – Wiġi Calleja u Toni Cini

Talbu tnax-il jarda konkos oħra għall-manutenzjoni ta' Triq Ta' Kuljat, il-ġewwa minn fejn diġa ngħata l-konkos. It-talba tkun kunsidrata l-quddiem.

Ilment nru. 40/2011 – Diversi

Suggeriment biex jitpoġġa *litterbin* maġenb il-bankijiet fi Triq Mons Ġużepi De Piro. Il-Kunsill approva t-twaħħil ta' erba' *bins* bħal li nxtraw għal Marsalforn.

Ilment nru. 41/2011 – Ġakbu Zahra

Talab il-kurduna biex jagħmel il-bankina quddiem proprjeta' tiegħu fi Triq il-Madonna taċ-Ċicri. Il-Kunsill approva t-talba ta' Zahra.

Ilment nru. 42/2011 – Michael Cefai

Traqqiegħ ta' ħofra taħt il-bankina quddiem ir-residenza 'Ta' Xmun' fi Triq il-Madonna taċ-Ċicri. Il-Kunsill Lokali approva x-xogħol.

Ilment nru. 43/2011 – Louis Zammit

Talab biex titwassa' l-bankina ta' quddiem l-istabbiliment Seagull fi Triq ix-Xwejni u ssir *pedestrian crossing* fi Triq ix-Xwejni kantuniera ma' Triq il-Batterija. Gie deċiż li l-Perit jintalab jagħmel pjanta tal-bankina u l-*pedestrian crossing* proposta.

## **AFFARIJET OĦRA**

Il-Kunsill approva x-xiri ta' *safety shoes* lill-ħaddiema tiegħu.

Id-Deputat Sindku qal li għandu talbiet biex is-servizz tat-trasport tat-tfal li jattendu skejjel sekondarji jkun estiż għal parti ta' fuq taż-Żebbuġ. Il-Kunsill ser jgħaddi t-talba lid-Divizjoni tal-Edukazzjoni.

## **AĠĠORNAMENT**

Il-laqqgħa ntemmet fis-7.15 ta' filgħaxija u l-Kunsill ftiehem li laqqgħa oħra ssir nhar it-Tnejn 7 ta' Novembru 2011 fl-10.00 ta' filgħodu.

Kav. Carmelo Saliba  
Sindku

Diane Tagliaferro  
Segretarja Eżekuttiva